

## ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ನಿರಾಶ್ರಿತ ಬುದ್ಧಿಮಾಂದ್ಯ ಪುರುಷ ಮತ್ತು ಮಹಿಳೆಯರ ಕಾಳಜಿ ವಹಿಸುವುದಕ್ಕಾಗಿ ಮತ್ತು ಸಂರಕ್ಷಣೆಗಾಗಿ ವಿಭಾಗವಾರು "ಅನುಪಾಲನಾ ಗೃಹ" ಗಳನ್ನು ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಸ್ಥಾಪಿಸುವ ಯೋಜನೆಗೆ ಆಡಳಿತಾತ್ಮಕ ಮಂಜೂರಾತಿ ನೀಡುವ ಬಗ್ಗೆ.

ಓದಲಾಗಿದೆ: ನಿರ್ದೇಶಕರು, ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು ಇವರ ಏಕ ಕಡತ ಸಂಖ್ಯೆ: ಇಸಿ/ಹೊ.ಯೋ/01 /ಅನುಪಾಲನಾ ಗೃಹ/2016-17, ದಿ:28.03.2016

### ಪ್ರಸ್ತಾವನೆ:

2016-17ನೇ ಸಾಲಿನ ಆಯವ್ಯಯದಲ್ಲಿ ನಿರಾಶ್ರಿತ ಬುದ್ಧಿಮಾಂದ್ಯ ಪುರುಷ ಮತ್ತು ಮಹಿಳೆಯರ ಕಾಳಜಿ ವಹಿಸುವುದಕ್ಕಾಗಿ ಮತ್ತು ಸಂರಕ್ಷಣೆಗಾಗಿ ವಿಭಾಗವಾರು "ಅನುಪಾಲನಾ ಗೃಹ" ಗಳನ್ನು ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಸ್ಥಾಪಿಸುವ ಯೋಜನೆಗೆ ಆಡಳಿತಾತ್ಮಕ ಮಂಜೂರಾತಿ ನೀಡಲು ಘೋಷಿಸಲಾಗಿದೆ. ನಿರ್ಗತಿಕ, ಅನಾಥ, ಏಕ ಪೋಷಕರಿರುವಂತಹ ಅಂಗವಿಕಲ ಅದರಲ್ಲೂ ಬುದ್ಧಿಮಾಂದ್ಯ ಮಹಿಳೆಯರು ಮತ್ತು ಪುರುಷರು ಕುಟುಂಬದಿಂದ ತಿರಸ್ಕಾರಕ್ಕೊಳಪಡುತ್ತಿದ್ದು, ಆರೈಕೆ, ರಕ್ಷಣೆ ಇಲ್ಲದೇ ಇರುವಂತಹ ಸ್ಥಿತಿಯನ್ನು ಎದುರಿಸುತ್ತಿರುವುದು ಕಂಡುಬರುತ್ತಿದೆ. ಅಂಗವಿಕಲ ವ್ಯಕ್ತಿಗಳ ಅಧಿನಿಮ 1995 ರ ನ್ವಯ ಅಂಗವಿಕಲ ವ್ಯಕ್ತಿಗಳ ಹಕ್ಕುಗಳನ್ನು ಸಂರಕ್ಷಿಸುವುದು, ಮುಖ್ಯವಾಹಿನಿಗೆ ತರವು ಹಾಗೂ ಸಮಾನ ಅವಕಾಶಗಳನ್ನು ನೀಡುವುದು ಸರ್ಕಾರದ ಸಮುದಾಯದ ಜವಾಬ್ದಾರಿಯಾಗಿರುತ್ತದೆ. ಪ್ರಸ್ತುತ ಇರುವ ಅನುಪಾಲನಾಗೃಹಗಳಲ್ಲಿ ಹೆಚ್ಚುವರಿ ಮಹಿಳೆ/ಪುರುಷರನ್ನು ಮೂಲಭೂತ ಸೌಕರ್ಯಗಳ ಕೊರತೆಯಿಂದ ಮತ್ತು ಸಿಬ್ಬಂದಿಗಳ ಕೊರತೆಯಿಂದ ಸೇರಿಸಿಕೊಳ್ಳಲು ಸಾಧ್ಯವಾಗುತ್ತಿಲ್ಲ. ಈ ಹಿನ್ನೆಲೆಯಲ್ಲಿ ಹೆಚ್ಚಿನ ಸಂಖ್ಯೆ ಪುರುಷ/ಮಹಿಳೆಯರ ಅನುಪಾಲನ ಗೃಹಗಳನ್ನು ತೆರೆಯುವ ಅವಶ್ಯಕತೆ ಇದ್ದು ಕನಿಷ್ಠ ವಿಭಾಗಿಯ ಮಟ್ಟದಲ್ಲಿ ಒಂದೊಂದು ಪುರುಷ ಮತ್ತು ಮಹಿಳೆಯರಿಗೆ ಪ್ರತ್ಯೇಕವಾದ ಅನುಪಾಲನಾಗೃಹಗಳನ್ನು ತೆರೆಯಬೇಕಾಗಿದ್ದು ಪುರುಷರಿಗಾಗಿ ಹೊಸದಾಗಿ ಕಲಬುರ್ಗಿ, ಮೈಸೂರು ಹಾಗೂ ಬೆಳಗಾವಿ ವಿಭಾಗಗಳಲ್ಲಿ ಮತ್ತು ಮಹಿಳೆಯರಿಗಾಗಿ ಕಲಬುರ್ಗಿ ಮತ್ತು ಮೈಸೂರಿನಲ್ಲಿ ಒಂದರಂತೆ ಒಟ್ಟು 5 ಅನುಪಾಲನ ಗೃಹಗಳನ್ನು ಪ್ರಾರಂಭಿಸಬೇಕಾಗಿರುತ್ತದೆಂದು ನಿರ್ದೇಶಕರು ತಿಳಿಸಿರುತ್ತಾರೆ.

2016-17 ನೇ ಸಾಲಿನಲ್ಲಿ ನಿರಾಶ್ರಿತ ಬುದ್ಧಿಮಾಂದ್ಯ ಪುರುಷ ಮತ್ತು ಮಹಿಳೆಯರ ಕಾಳಜಿ ವಹಿಸುವುದಕ್ಕಾಗಿ ಮತ್ತು ಸಂರಕ್ಷಣೆಗಾಗಿ ವಿಭಾಗವಾರು "ಅನುಪಾಲನಾ ಗೃಹ"ಗಳನ್ನು ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಸ್ಥಾಪಿಸುವ ಯೋಜನೆಗಾಗಿ ಪ್ರತಿ ಅನುಪಾಲನ ಗೃಹಕ್ಕೆ ರೂ 70.80 ಲಕ್ಷಗಳಂತೆ ಒಟ್ಟು ರೂ. 354.00 ಲಕ್ಷಗಳ ಆಯವ್ಯಯವನ್ನು ಲೆಕ್ಕ ಶೀರ್ಷಿಕೆ:2235-02-001-0-03 ಯೋಜನೆ ಉಪ ಲೆಕ್ಕಶೀರ್ಷಿಕೆ-051 ಸಾಮಾನ್ಯ ವೆಚ್ಚಗಳ ಆಯವ್ಯಯದಲ್ಲಿ ಭರಿಸಲು ನಿರ್ದೇಶಕರು, ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು ಇವರು ಮೇಲೆ ಕ್ರಮಾಂಕ (1) ರಲ್ಲಿ ಓದಲಾದ ಏಕ ಕಡತದಲ್ಲಿ ಕೋರಿರುತ್ತಾರೆ.



ಮೇಲಿನ ಎಲ್ಲಾ ಅಂಶಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ: ಮಮಇ 115 ಪಿಹೆಚ್‌ಪಿ 2016, ಬೆಂಗಳೂರು, ದಿನಾಂಕ: 06.06.2016**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳಿಂದ ಮತ್ತು 2016-17ನೇ ಸಾಲಿನ ಆಯವ್ಯಯದಲ್ಲಿ ಘೋಷಿಸಿರುವಂತೆ ನಿರಾಶ್ರಿತ ಬುದ್ಧಿಮಾಂದ್ಯ ಪುರುಷ ಮತ್ತು ಮಹಿಳೆಯರ ಕಾಳಜಿ ವಹಿಸುವುದಕ್ಕಾಗಿ ಮತ್ತು ಸಂರಕ್ಷಣೆಗಾಗಿ ವಿಭಾಗವಾರು "ಅನುಪಾಲನಾ ಗೃಹ"ಗಳನ್ನು ಸ್ವಯಂ ಸೇವಾ ಸಂಸ್ಥೆಗಳ ಮೂಲಕ ಸ್ಥಾಪಿಸುವ ಯೋಜನೆಯ ರೂಪರೇಷೆ ಹಾಗೂ ಮಾರ್ಗಸೂಚಿಗಳನ್ನು ರೂಪಿಸಿ ಅನುಬಂಧದಲ್ಲಿ ಆಡಳಿತಾತ್ಮಕ ಮಂಜೂರಾತಿ ನೀಡಿ ಆದೇಶಿಸಲಾಗಿದೆ.

ಮುಂದುವರೆದು, ಆಯ್ಕೆ ಪ್ರಕ್ರಿಯೆಯು ಕೇವಲ 5 ಸೌಲಭ್ಯಗಳಿಗಾಗಿ ಮಾತ್ರ ಇರುವುದರಿಂದ ಪ್ರತಿ ವಿಭಾಗದಲ್ಲಿ ಪುರುಷ ಹಾಗೂ ಮಹಿಳಾ ಆಶ್ರಿತರಿಗೆ ಕನಿಷ್ಠ ಒಂದು ಸೌಲಭ್ಯವನ್ನಾದರೂ ಹೊಂದಿರುವುದನ್ನು ಖಾತ್ರಿಪಡಿಸಿಕೊಳ್ಳತಕ್ಕದ್ದು.


ಅರ್ಹ ಸಂಸ್ಥೆಯನ್ನು ರಾಜ್ಯ ಮಟ್ಟದಲ್ಲಿ ಆಯ್ಕೆ ಮಾಡುವಾಗ ಕೆ.ಟಿ.ಪಿ.ಪಿ. ಕಾಯ್ದೆಯನ್ವಯ ಪ್ರಕ್ರಿಯೆಯನ್ನು ಕೈಗೊಂಡು ಆಯ್ಕೆ ಸಮಿತಿಯಲ್ಲಿ ನಿಮ್ಮಾನ್ಸನ ಪರಿಣಿತ ತಜ್ಞರು/ವಿಕಲಚೇತನ ಚಟುವಟಿಕೆಗಳಿಗೆ ಸಂಬಂಧಪಟ್ಟ ಬೋಧನಾ ಪರಿಣಿತರನ್ನು ಒಳಗೊಂಡಿರತಕ್ಕದ್ದು.

ಅರ್ಹ ಸ್ವಯಂ ಸೇವಾ ಸಂಸ್ಥೆಯು ಕನಿಷ್ಠ 3 ವರ್ಷಗಳಿಂದ ಅಸ್ತಿತ್ವದಲ್ಲಿರಬೇಕು ಹಾಗೂ ಮೇಲಿನ ಇಂತಹದೇ ಕಾರ್ಯಚಟುವಟಿಕೆಗಳಲ್ಲಿ ತೊಡಗಿಸಿಕೊಂಡಿರಬೇಕು. ಪ್ರಸ್ತುತ ಚಾಲ್ತಿಯಲ್ಲಿರುವ ನಿಬಂಧನೆಗಳೊಂದಿಗೆ ಪೂರಕವಾದ ಪೂರ್ವಾನುಭವವು ಅಪೇಕ್ಷಣೀಯ.

ಈ ವೆಚ್ಚವನ್ನು 2016-17ನೇ ಸಾಲಿನ ಲೆಕ್ಕ ಶೀರ್ಷಿಕೆ:2235-02-001-0-03 ಯೋಜನೆ ಉಪ ಲೆಕ್ಕಶೀರ್ಷಿಕೆ-051 ಸಾಮಾನ್ಯ ವೆಚ್ಚಗಳಡಿ ಒದಗಿಸಿರುವ ಆಯವ್ಯಯ ಅನುದಾನದಿಂದಲೇ ಭರಿಸತಕ್ಕದ್ದು.

ಈ ಆದೇಶವನ್ನು ಕ್ರಮವಾಗಿ ಆರ್ಥಿಕ ಇಲಾಖೆ, ಯೋಜನಾ ಇಲಾಖೆಯ ಟಿಪ್ಪಣಿ ಸಂಖ್ಯೆ:ಆಇ 278 ವೆಚ್ಚ-3 2016, ದಿ:27.04.2016 ಮತ್ತು ಪಿಡಿ 19 ಐಎಂಎಂ 2016, ದಿ:23.05.2016 ರಲ್ಲಿ ನೀಡಿರುವ ಸಹಮತಿಯನ್ವಯ ಹೊರಡಿಸಲಾಗಿದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ.

  
(ಜಯಲಕ್ಷ್ಮಿ) 6/6/2016

ಸರ್ಕಾರದ ಅಧೀನ ಕಾರ್ಯದರ್ಶಿ

ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಹಾಗೂ

ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ

ಇವರಿಗೆ:

- 1) ಮಹಾಲೇಖಪಾಲರು (ಲೆಕ್ಕ ಪರಿಶೋಧನೆ ಮತ್ತು ಲೆಕ್ಕಪತ್ರ), ಕರ್ನಾಟಕ, ಬೆಂಗಳೂರು.
- 2) ನಿರ್ದೇಶಕರು, ರಾಜ್ಯ ಹುಜೂರ್ ಖಜಾನೆ, ಬೆಂಗಳೂರು.
- 3) ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು.
- 4) ನಿರ್ದೇಶಕರು, ಪಿಎಂಐ ವಿಭಾಗ, ಯೋಜನೆ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು.

- 5) ಮಾನ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯ ಸಚಿವರ ಆಪ್ತ ಕಾರ್ಯದರ್ಶಿ, ವಿಧಾನಸೌಧ, ಬೆಂಗಳೂರು.
- 6) ಸರ್ಕಾರದ ಆರ್ಥಿಕ ಕಾರ್ಯದರ್ಶಿ, ಆರ್ಥಿಕ ಇಲಾಖೆ (ವೆಚ್ಚ-3), ವಿಧಾನಸೌಧ, ಬೆಂಗಳೂರು.
- 7) ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿರವರು, ಮಾನ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಕಾರ್ಯದರ್ಶಿಗಳು, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
- 8) ಸರ್ಕಾರದ ಉಪಕಾರ್ಯದರ್ಶಿರವರು, ಮಾನ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಸಹಾಯಕರು, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
- 9) ಶಾಖಾ ರಕ್ಷಾ ಕಡತ/ಓಡಿಜಿಸಿ/ಹೆಚ್ಚವರಿ ಪ್ರತಿಗಳು.

ಯೋಜನೆ ಅನುಷ್ಠಾನಗೊಳಿಸುವ ಸ್ವಯಂ ಸೇವಾ ಸಂಸ್ಥೆಗೆ ಇರಬೇಕಾದ ಅರ್ಹತಾ ಮಾನದಂಡಗಳು

- ಸಂಸ್ಥೆಯು ಕರ್ನಾಟಕ ಸಂಘ ಸಂಸ್ಥೆಗಳ ನೊಂದಣಿ ಕಾಯ್ದೆ 1960ರಡಿ ಅಥವಾ ಸಾರ್ವಜನಿಕ ಟ್ರಸ್ಟ್ ಕಾಯ್ದೆಯಡಿ ನೊಂದಾಯಿಸಿ ಕನಿಷ್ಠ 3 ವರ್ಷಗಳಾಗಿದ್ದು, ರಾಜ್ಯ ಹಾಗೂ ರಾಷ್ಟ್ರ ಮಟ್ಟದಲ್ಲಿ ಬುದ್ಧಿಮಾಂದ್ಯ/ಮಾನಸಿಕ ಅಸ್ವಸ್ಥ ಕ್ಷೇತ್ರದಲ್ಲಿ ಕಾರ್ಯನಿರ್ವಹಿಸಿರುವ ಅನುಭವವಿದ್ದು ಉತ್ತಮ ಹೆಸರನ್ನು ಗಳಿಸಿರಬೇಕು.
- ಸಂಸ್ಥೆಯು ನಿಯಮಾನುಸಾರ ರಚಿತಗೊಂಡಿರುವ ಕಾರ್ಯಾಕಾರಿ ಸಮಿತಿಯನ್ನು ಹೊಂದಿದ್ದು, ಅದರ ಅಧಿಕಾರ ಜವಾಬ್ದಾರಿ ಮತ್ತು ಕರ್ತವ್ಯವನ್ನು ಸ್ಪಷ್ಟವಾಗಿ ಲಿಖಿತ ರೂಪದಲ್ಲಿ ಸಂವಿಧಾನ ಬದ್ಧವಾಗಿ ವ್ಯಾಖ್ಯಾನಿಸಿರಬೇಕು.
- ಕಾರ್ಯಾಕಾರಿ ಸಮಿತಿಯ ಸದಸ್ಯರು ಬುದ್ಧಿಮಾಂದ್ಯ ಅನುಪಾಲನಾ ಗೃಹಕ್ಕೆ ನೀಡಿರುವ ಬಾಡಿಗೆ ಕಟ್ಟಡದ ಮಾಲೀಕರಾಗಿರಬಾರದು.
- ಆರ್ಥಿಕವಾಗಿ ಸಬಲವಾಗಿರುವ ಸ್ವಯಂ ಸೇವಾ ಸಂಸ್ಥೆಯಾಗಿರಬೇಕು.
- ಬುದ್ಧಿಮಾಂದ್ಯ ವ್ಯಕ್ತಿಗಳ ಅನುಪಾಲನಾ ಗೃಹವನ್ನು ನಡೆಸಲು ಕಟ್ಟಡವು ಅಗತ್ಯ ಮೂಲ ಸೌಕರ್ಯಗಳನ್ನು ಹೊಂದಿರಬೇಕು. (ನಿವಾಸಿಗಳಿಗೆ ಊಟದ ಕೋಣೆ, ಮಲಗುವ ಕೋಣೆ, ಶೌಚಾಲಯ, ಅಡುಗೆ ಕೋಣೆ, ಸ್ನಾನದ ಗೃಹ, ಕಛೇರಿ ಕೊಠಡಿ ಹಾಗೂ ಅಗತ್ಯ ಪೀಠೋಪಕರಣಗಳನ್ನು ಹೊಂದಿರಬೇಕು) ವಿಕಲಚೇತನರ ಸ್ನೇಹಿ ಕಟ್ಟಡವಾಗಿರಬೇಕು.
- ಸಂಸ್ಥೆಯು ಬುದ್ಧಿಮಾಂದ್ಯ/ಮಾನಸಿಕ ಅಸ್ವಸ್ಥ ಕ್ಷೇತ್ರದಲ್ಲಿ ಕನಿಷ್ಠ 05 ವರ್ಷಗಳ ಅನುಭವ ಪಡೆದಿರತಕ್ಕದ್ದು.
- ಬುದ್ಧಿಮಾಂದ್ಯ ಅನುಪಾಲನಾ ಗೃಹವು ನರರೋಗ, ಮಾನಸಿಕ ಆಸ್ಪತ್ರೆಯ ಸಮೀಪದಲ್ಲಿರುವಂತೆ ನೋಡಿಕೊಳ್ಳುವುದು. ಕಾಲಕಾಲಕ್ಕೆ ಅಗತ್ಯ ವೈದ್ಯಕೀಯ ಸೇವೆಗಳನ್ನು ಪಡೆಯಲು ಅನುಕೂಲವಾಗುವಂತಿರಬೇಕು.
- ಸರ್ಕಾರಿ, ಅರೆ ಸರ್ಕಾರಿ ಮತ್ತು ಖಾಸಗಿ ಸಂಸ್ಥೆಗಳೊಂದಿಗೆ ಸತತ ಸಂಪರ್ಕವನ್ನು ಹೊಂದಿರಬೇಕು.
- ಸಂಸ್ಥೆಯು ಅನುದಾನವನ್ನು ತನ್ನ ಸ್ವಂತ ಹಕ್ಕೆಂದು ಕ್ಲೇಮು ಮಾಡುವಂತಿಲ್ಲ, ಹಣಕಾಸಿನ ಲಭ್ಯತೆಯ ಮಿತಿಗೊಳಪಟ್ಟು, ಸರ್ಕಾರದ ವಿವೇಚಾನಾಧಿಕಾರದಲ್ಲಿ ಮಂಜೂರು ಮಾಡಲಾಗುವುದು.
- ನಿವಾಸಿಗಳ ಕಡತಗಳನ್ನು ನಿರ್ವಹಿಸುವುದು ಹಾಗೂ ಪ್ರತಿ ಮಾಹೆ ಗೌರವಧನವನ್ನು ಬ್ಯಾಂಕ್ ಮುಖಾಂತರ ಪಾವತಿಸುವುದು. ಸಿಬ್ಬಂದಿಗಳಿಗೆ ಸೇವಾ ಭದ್ರತೆಯನ್ನಾಗಲಿ ಅಥವಾ ನಿವೃತ್ತಿ ವೇತನವನ್ನಾಗಲಿ ಮಂಜೂರು ಮಾಡಲಾಗುವುದಿಲ್ಲ.
- ಸಂಸ್ಥೆಯು ಕಾರ್ಯನಿರ್ವಹಣೆಯ ಬಗ್ಗೆ ವಾರ್ಷಿಕ ಕ್ರಿಯಾಯೋಜನೆಯನ್ನು ತಯಾರಿಸಿ ಇಲಾಖೆಯಿಂದ ಅನುಮೋದನೆ ಪಡೆದ ನಂತರ ಅದರಂತೆ ಕಾರ್ಯನಿರ್ವಹಿಸುವುದು.
- ಪ್ರತಿ ತ್ರೈಮಾಸಿಕದ ಮಾಸಿಕ ಪ್ರಗತಿ ವರದಿಗಳನ್ನು ಸಲ್ಲಿಸುವುದು.
- ಅನುದಾನವನ್ನು ತ್ರೈಮಾಸಿಕವಾಗಿ ಬಿಡುಗಡೆ ಮಾಡಲಾಗುವುದು, ಪಡೆದ ಅನುದಾನಕ್ಕೆ ಅಂಶವಾರು ಉಪಯೋಗತಾ ಪ್ರಮಾಣ ಪತ್ರಗಳನ್ನು ಸಲ್ಲಿಸುವುದು ಹಾಗೂ ವಾರ್ಷಿಕವಾಗಿ ಚಾರ್ಟರ್ಡ್ ಅಕೌಂಟೆಂಟ್‌ರವರಿಂದ ಲೆಕ್ಕಪತ್ರಗಳನ್ನು ತಪಾಸಣೆ ನಡೆಸಿ ಅಂಶವಾರು ಉಪಯೋಗತಾ ಪ್ರಮಾಣ ಪತ್ರ ಸಲ್ಲಿಸತಕ್ಕದ್ದು.
- ಸಂಸ್ಥೆಯು ಇದೇ ಉದ್ದೇಶಕ್ಕಾಗಿ ಕೇಂದ್ರ ಸರ್ಕಾರದಿಂದಾಗಲಿ ಅಥವಾ ರಾಜ್ಯ ಸರ್ಕಾರದ ಇತರ ಇಲಾಖೆಗಳಿಂದಾಗಲಿ ಅನುದಾನ ಸ್ವೀಕರಿಸುತ್ತಿದ್ದಲ್ಲಿ ಈ ಯೋಜನೆಯಡಿ ಅನುದಾನ ಪಡೆಯಲು ಅರ್ಹವಾಗುವುದಿಲ್ಲ.



ಕುಶ್ಲಿಸಂಕ  
7/1/17

- ಸ್ವಯಂ ಸೇವಾ ಸಂಸ್ಥೆಯು ಯಾವುದೇ ಜಾತಿ ಮತ ಪಂಥ ಮತ್ತು ಭಾಷೆಗಳನ್ನು ಪರಿಗಣಿಸದೇ ಸೌಲಭ್ಯ ಒದಗಿಸಬೇಕು.
- ಸಂಸ್ಥೆಯು ಯಾವುದೇ ಓರ್ವ ವ್ಯಕ್ತಿ ಅಥವಾ ಒಂದು ಜನಾಂಗದ ಲಾಭಕ್ಕಾಗಿ ನಡೆಸುತ್ತಿರಬಾರದು.

**ಅರ್ಹ ಸಂಸ್ಥೆಯನ್ನು ಆಯ್ಕೆ ಮಾಡುವ ವಿಧಾನ :**

- ರಾಜ್ಯ ಮಟ್ಟದಲ್ಲಿ ವ್ಯಾಪಕ ಪ್ರಚಾರ ನೀಡಿ ಸ್ವಯಂ ಸೇವಾ ಸಂಸ್ಥೆಗಳಿಂದ ಅರ್ಜಿಯನ್ನು ಆಹ್ವಾನಿಸುವುದು.
- ಸ್ವೀಕರಿಸಿದ ಅರ್ಜಿಗಳನ್ನು ಪರಿಶೀಲಿಸಿ ರಾಜ್ಯ ಮಟ್ಟದ ಸಮಿತಿ ಸಭೆಯಲ್ಲಿ ಮಂಡಿಸುವುದು.
- ಸಮಿತಿಯು ಸ್ವೀಕರಿಸಿದ ಎಲ್ಲಾ ಅರ್ಜಿಗಳನ್ನು ಕೂಲಂಕಷವಾಗಿ ಪರಿಶೀಲಿಸಿ ಮೈಸೂರು ವಿಭಾಗಕ್ಕೆ ಎರಡು(ಒಂದು ಪುರುಷ, ಒಂದು ಮಹಿಳೆ), ಗುಲ್ಬರ್ಗಾ ವಿಭಾಗಕ್ಕೆ ಎರಡು (ಒಂದು ಪುರುಷ, ಒಂದು ಮಹಿಳೆ), ಬೆಳಗಾವಿ ವಿಭಾಗಕ್ಕೆ ಒಂದು (ಒಂದು ಪುರುಷ), ಒಟ್ಟು ಐದು ಅರ್ಹ ಸಂಸ್ಥೆಗಳನ್ನು ಆಯ್ಕೆ ಮಾಡುವುದು.
- ರಾಜ್ಯ ಮಟ್ಟದ ಸಮಿತಿಯ ಆಯ್ಕೆಯ ತೀರ್ಮಾನವೇ ಅಂತಿಮವಾಗಿರುತ್ತದೆ.

**ರಾಜ್ಯ ಮಟ್ಟದ ಆಯ್ಕೆ ಸಮಿತಿ**

1	ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು	ಅಧ್ಯಕ್ಷರು
2	ಜಿಂಟಿ ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು	ಸದಸ್ಯರು
3	ನಿರ್ದೇಶಕರು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಬೆಂಗಳೂರು	ಸದಸ್ಯರು
4	ಆರ್ಥಿಕ ಇಲಾಖೆ, ವೆಚ್ಚ -3 ಬೆಂಗಳೂರು ಇವರ ಪ್ರತಿನಿಧಿ	ಸದಸ್ಯರು
5	ಕಾರ್ಯದರ್ಶಿಗಳು, ಯೋಜನಾ ಇಲಾಖೆ, ಬೆಂಗಳೂರು ಇವರ ಪ್ರತಿನಿಧಿ	ಸದಸ್ಯರು
6	ನಿರ್ದೇಶಕರು, ನಿಮ್ಮಾನ್ಸ್ ಬೆಂಗಳೂರು ಇವರ ಪ್ರತಿನಿಧಿ,	ಸದಸ್ಯರು
7	ಉಪ ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬೆಂಗಳೂರು	ಸದಸ್ಯ ಕಾರ್ಯದರ್ಶಿ

**ಆಯ್ಕೆಗೊಂಡ ಸ್ವಯಂ ಸೇವಾ ಸಂಸ್ಥೆಯ ಕಾರ್ಯವಿಧಾನ:**

- ಆಯ್ಕೆಗೊಂಡ ಸ್ವಯಂ ಸೇವಾ ಸಂಸ್ಥೆಯು ಬುದ್ಧಿಮಾಂದ್ಯ/ಮಾನಸಿಕ ಅಸ್ವಸ್ಥರ ಅನುಪಾಲನಾ ಗೃಹವನ್ನು ಕೇಂದ್ರವನ್ನು ಯೋಜನಾ ಮಾರ್ಗಸೂಚಿಗಳನ್ವಯ ಅನುಷ್ಠಾನಗೊಳಿಸುವುದಾಗಿ ರೂ.100/-ಗಳ ಛಾಪಾ ಕಾಗದದಲ್ಲಿ ಒಡಂಬಡಿಕೆ ಮಾಡಿಕೊಳ್ಳತಕ್ಕದ್ದು.
- ಅಗತ್ಯ ಸಿಬ್ಬಂದಿಗಳನ್ನು ಭರ್ತಿ ಮಾಡಲು ಯೋಜನಾ ಮಾರ್ಗಸೂಚಿಯನ್ವಯ ವ್ಯಾಪಕ ಪ್ರಚಾರ ನೀಡಿ ನಿಗದಿಪಡಿಸಲಾದ ವಿದ್ಯಾರ್ಹತೆಯ ಅಭ್ಯರ್ಥಿಗಳಿಂದ ಅರ್ಜಿಗಳನ್ನು ಆಹ್ವಾನಿಸುವುದು.
- ಇಲಾಖೆಯ ಅಧಿಕಾರಿ ಹಾಗೂ ಸ್ವಯಂ ಸೇವಾ ಸಂಸ್ಥೆಯ ಪದಾಧಿಕಾರಿಗಳನ್ನು ಒಳಗೊಂಡ ಸಮಿತಿ ರಚಿಸಿ ಸಂದರ್ಶನ ಕೈಗೊಂಡು ಸಿಬ್ಬಂದಿಗಳನ್ನು ಆಯ್ಕೆ ಮಾಡುವುದು.
- ತ್ರೈಮಾಸಿಕವಾಗಿ ಅನುದಾನ ಬಿಡುಗಡೆಗೊಳಿಸಲಾಗುವುದು, ಪ್ರಗತಿ ವರದಿಗಳನ್ನು ಪ್ರತಿ ತ್ರೈಮಾಸಿಕಕ್ಕೊಮ್ಮೆ ಮುಂದಿನ ತ್ರೈಮಾಸಿಕ ಅನುದಾನ ಬಿಡುಗಡೆ ಮಾಡುವ ಮೊದಲು ಸಲ್ಲಿಸುವುದು ಹಾಗೂ ಸ್ವಯಂ ಉಪಯೋಗತಾ ಪ್ರಮಾಣ ಪತ್ರವನ್ನು ಸಲ್ಲಿಸುವುದು.


**ಸ್ವಯಂ ಸೇವಾ ಸಂಸ್ಥೆಗಳ ಕರ್ತವ್ಯಗಳು**

1. ಅನುಪಾಲನಾ ಗೃಹ ಪ್ರಾರಂಭಿಸಿರುವ ಕುರಿತು ಸಮುದಾಯದಲ್ಲಿ ವ್ಯಾಪಕ ಪ್ರಚಾರ ನೀಡುವುದು.

2. ಅರ್ಹ ನಿರ್ಗತಿಕ, ಅನಾಥ, ಏಕ ಪೋಷಕರಿರುವಂತಹ ಅಂಗವಿಕಲ ಅದರಲ್ಲೂ ಬುದ್ಧಿಮಾಂದ್ಯ ಮಹಿಳೆಯರು ಮತ್ತು ಪುರುಷರನ್ನು ಅನುಪಾಲನಾ ಗೃಹದಲ್ಲಿ ದಾಖಲಿಸಿಕೊಳ್ಳುವುದು.
3. ನಿರ್ಗತಿಕ ಬುದ್ಧಿಮಾಂದ್ಯ ಪುರುಷರು / ಮಹಿಳೆಯರನ್ನು ಸಂರಕ್ಷಿಸುವುದು ಹಾಗೂ ಅವರಿಗೆ ರಕ್ಷಣೆ ಒದಗಿಸುವುದು.
4. ನಿರ್ಗತಿಕ ಬುದ್ಧಿಮಾಂದ್ಯ ಪುರುಷ/ ಮಹಿಳೆಯರಿಗೆ ಉಚಿತ, ಊಟ, ವಸತಿ ಸೌಲಭ್ಯವನ್ನು ಒದಗಿಸುವುದು.
5. ಬುದ್ಧಿಮಾಂದ್ಯ ಪುರುಷ/ ಮಹಿಳೆಯರಿಗೆ ಅವರ ಅವಶ್ಯಕತೆಗೆ ಅನುಗುಣವಾಗಿ ವೈದ್ಯಕೀಯ ಸೌಲಭ್ಯ ಹಾಗೂ ಸೂಕ್ತ ಸಲಹೆ ಹಾಗೂ ಮಾರ್ಗದರ್ಶನ ಒದಗಿಸುವುದು.
6. ಬುದ್ಧಿಮಾಂದ್ಯ ಪುರುಷ/ ಮಹಿಳೆಯರಿಗೆ ಸೂಕ್ತ ಶಿಕ್ಷಣ ತರಬೇತಿ ನೀಡಿ ಅವರನ್ನು ಸ್ವತಂತ್ರವಾಗಿ ಬದುಕಲು ಉತ್ತೇಜಿಸುವುದು.
7. ಅಂಗವಿಕಲ ವ್ಯಕ್ತಿಗಳ ಅಧಿನಿಯಮ 1995ರ ಅಧಿನಿಯಮವನ್ನು ಪರಿಪಾಲಿಸುವುದು.
8. ಈ ಬುದ್ಧಿಮಾಂದ್ಯ ಪುರುಷ/ ಮಹಿಳೆಯರನ್ನು ಸಮಾಜ ಹಾಗೂ ಕುಟುಂಬಕ್ಕೆ ಹೊರೆಯಾಗದಂತೆ ಸತ್ವಜಿಗಳಾಗಿ ರೂಪಿಸುವುದು ಹಾಗೂ ಇವರಿಗೂ ಸಮಾನ ಅವಕಾಶವನ್ನು ಒದಗಿಸುವುದು.

**ಸ್ವಯಂ ಸೇವಾ ಸಂಸ್ಥೆಗಳವರು ನಿರ್ವಹಿಸಬೇಕಾದ ವಹಿಗಳು:**

1. ನಿವಾಸಿಗಳ ದಾಖಲಾತಿ ವಹಿ.
2. ನಿವಾಸಿಗಳ ಹಾಜರಾತಿ ವಹಿ.
3. ಅನುದಾನ ಸ್ವೀಕರಿಸಿದ ವಹಿ
4. ನಗದು ಪುಸ್ತಕ
5. ಔಷಧಿ ಸ್ಟಾಕ್ ಮತ್ತು ವಿತರಣಾ ವಹಿ
6. ಆಹಾರ ಸಾಮಗ್ರಿಗಳ ಸ್ಟಾಕ್ ಮತ್ತು ವಿತರಣಾ ವಹಿ
7. ಆರೋಗ್ಯ ತಪಾಸಣಾ ವಹಿ
8. ಇಲಾಖೆಯಿಂದ ನೀಡುವ ಸುತ್ತೋಲೆ / ಪತ್ರಗಳ ಕಡತ
9. ಗೌರವಧನ ಬಟವಾಡೆ ವಹಿ
10. ಸಿಬ್ಬಂದಿ ಹಾಜರಾತಿ ವಹಿ
11. ಸಂದರ್ಶಕರ ವಹಿ
12. ವೃತ್ತಿ ತರಬೇತಿಯ ಮಾದರಿ ವಹಿ
13. ಮಾಹೆಯಾನ ಸಲ್ಲಿಸುವ ಪ್ರಗತಿ ವರದಿಗಳ ವಹಿ

  
(ಜಯಲಕ್ಷ್ಮಿ) 2017

ಸರ್ಕಾರದ ಅಧೀನ ಕಾರ್ಯದರ್ಶಿ - 2

ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ.

ಸರ್ಕಾರದ ಆದೇಶ ಸಂಖ್ಯೆ: ಮಮಇ 115 ಪಿಹೆಚ್‌ಪಿ 2016, ದಿನಾಂಕ 06-06-2016ಕ್ಕೆ

ಅನುಬಂಧ-02

“ಅನುಪಾಲನಾ ಗೃಹ”

ಬೇಕಾಗುವ ಆಯವ್ಯಯದ ವಿವರ:

100 ಜನರಿಗೆ ಸೇವಾ ಸೌಲಭ್ಯಗಳನ್ನು ಒದಗಿಸಲು ಅಂದಾಜು ಆಯವ್ಯಯದ ವಿವರ

ಕ್ರ. ಸಂ.	ಹುದ್ದೆಗಳು / ವಿವರಗಳು	ಹುದ್ದೆಗಳ ಸಂಖ್ಯೆ	ವಿದ್ಯಾರ್ಹತೆ	ನಿಗದಿಪಡಿಸಿರುವ ಮಾಹೆಯಾನ ಗೌರವಧನ	ಒಟ್ಟು ಬೇಕಾಗುವ ಆಯವ್ಯಯ (ರೂ.ಗಳಲ್ಲಿ) ವಾರ್ಷಿಕ
<b>I. ಆವರ್ತಕ ವೆಚ್ಚ</b>					
1	ಅಧೀಕ್ಷಕರು	1	ಸ್ನಾತಕೋತ್ತರ ಪದವಿ	18,000/-	2,16,000/-
2	ಸಮಾಜ ವಿಷಯ ಪರಿಶೀಲಕರು	1	ಎಮ್.ಎಸ್.ಡಬ್ಲ್ಯೂ	15,000/-	1,80,000/-
3	ವಾರ್ಡನ್ / ಮೇಟ್ರನ್	1	ಪಿ.ಯು.ಸಿ	12,000/-	1,44,000/-
4	ನರ್ಸ್	2	ಡಿಪ್ಲೋಮಾ/ಡಿಗ್ರಿ ಇನ್ ನರ್ಸಿಂಗ್	12000/-	2,88,000/-
5	ವೃತ್ತಿ ತರಬೇತಿದಾರರು (ಕ್ರಾಫ್ಟ್ ಮತ್ತು ಯೋಗ ಶಿಕ್ಷಕರು)	2	ಡಿಪ್ಲೋಮಾ / ಸರ್ಟಿಫಿಕೇಟ್ ಕೋರ್ಸ್	10,000/-	2,40,000/-
6	ಅಡಿಗೆಯವರು	1	ಅಕ್ಷರಸ್ಥರು	9,000/-	1,08,000/-
7	ಅಡಿಗೇ ಸಹಾಯಕರು	1	ಅಕ್ಷರಸ್ಥರು	8,000/-	96,000/-
8	ಸ್ವೀಪರ್ ಸ್ಕ್ಯಾವೆಂಜರ್	2	ಅಕ್ಷರಸ್ಥರು	8,000/-	1,92,000/-
9	ರಕ್ಷಕರು	3	ಅಕ್ಷರಸ್ಥರು	8,000/-	2,88,000/-
10	ಆಯಾ	08	ಅಕ್ಷರಸ್ಥರು	8,000/-	7,68,000/-
11	ಜವಾನ	1	ಅಕ್ಷರಸ್ಥರು	8,000/-	96,000/-
12	ಆಹಾರ ವೆಚ್ಚ ಪ್ರತಿ ಫಲಾನುಭವಿಗೆ ಮಾಹೆಯಾನ ರೂ. 1200/-ಗಳಂತೆ 12 ತಿಂಗಳಿಗೆ 100 ಫಲಾನುಭವಿಗಳಿಗೆ			1200 X 100 X 12	14,40,000/-
13	ಕಟ್ಟಡ ಬಾಡಿಗೆ / ನಿರ್ವಹಣಾ ವೆಚ್ಚ			50,000 X 12	6,00,000/-
14	ವೈದ್ಯಕೀಯ ವೆಚ್ಚ ಪ್ರತಿ ಫಲಾನುಭವಿಗೆ ಮಾಹೆಯಾನ ರೂ. 1000/-ಗಳಂತೆ 12 ತಿಂಗಳಿಗೆ 100 ಫಲಾನುಭವಿಗಳಿಗೆ			1000 X 100 X 12	12,00,000/-
15	ಸಮವಸ್ತ್ರ ವೆಚ್ಚ (ವರ್ಷಕ್ಕೆ 4 ಜೊತೆ ಒಳ ಉಡುಪುಗಳನ್ನು ಒಳಗೊಂಡಂತೆ) ಪ್ರತಿ ಫಲಾನುಭವಿಗೆ 1 ಜೊತೆಗೆ ರೂ. 600/-ಗಳಂತೆ 100 ಫಲಾನುಭವಿಗಳಿಗೆ			600 X 100 X 4	2,40,000/-
16	ಕಛೇರಿ ನಿರ್ವಹಣಾ ವೆಚ್ಚ (ಸಾದಿಲ್ವಾರು, ದೂರವಾಣಿ, ಸಾರಿಗೆ ಮತ್ತು ಇತರೆ) ಪ್ರತಿ ತಿಂಗಳಿಗೆ ರೂ. 8,000/-ಗಳಂತೆ			8,000 X 12	96,000/-

II. ಆನಾವರ್ತಕ ವೆಚ್ಚ		
17	ಕಛೇರಿ ಉಪಯೋಗಕ್ಕಾಗಿ (ಟೇಬಲ್, ಕುರ್ಚಿ, ಆಲೈರ)	13,08,000
18	ನಿವಾಸಿಗಳ ಉಪಯೋಗಕ್ಕಾಗಿ ಕಬ್ಬಿಣದ ಮಂಚ, ರ್ಯಾಕ್‌ಗಳು, ಹಾಸಿಗೆ ಹೊದಿಕೆಗಳು,	
19	ನಿವಾಸಿಗಳ ಉಪಯೋಗಕ್ಕಾಗಿ ಅಡಿಗೆ ಪಾತ್ರೆ, ತಟ್ಟೆ, ಲೋಟಿ ಹಾಗೂ ಇತರೆ ಸಾಮಗ್ರಿ	
20	ಟಿವಿ / ಪರಿಕರಗಳು	
ಒಟ್ಟು (I+ II) ರೂ.		75,00,000/-

ಸೂಚನೆ : ಸಿಬ್ಬಂದಿಗಳನ್ನು ಉಪ ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳು ಹಾಗೂ ಸ್ವಯಂ ಸೇವಾ ಸಂಸ್ಥೆಯ ಪ್ರತಿನಿಧಿ ಸೇರಿ ಆಯ್ಕೆ ಮಾಡತಕ್ಕದ್ದು.

  
(ಜಯಲಕ್ಷ್ಮಿ 6/1/2010)

ಸರ್ಕಾರದ ಅಧೀನ ಕಾರ್ಯದರ್ಶಿ - 2  
ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ.



ಸರ್ಕಾರದ ಆದೇಶ ಸಂಖ್ಯೆ: ಮಮಇ 115 ಪಿಹೆಚ್‌ಪಿ 2016, ದಿನಾಂಕ 06-06-2016ಕ್ಕೆ

ಅನುಬಂಧ-03

“ಅನುಪಾಲನಾ ಗೃಹ”

ಬೇಕಾಗುವ ಆಯವ್ಯಯದ ವಿವರ:


50 ಜನರಿಗೆ ಸೇವಾ ಸೌಲಭ್ಯಗಳನ್ನು ಒದಗಿಸಲು ಅಂದಾಜು ಆಯವ್ಯಯದ ವಿವರ

ಕ್ರ.ಸಂ	ಹುದ್ದೆಗಳು / ವಿವರಗಳು	ಹುದ್ದೆಗಳ ಸಂಖ್ಯೆ	ವಿದ್ಯಾರ್ಹತೆ	ನಿಗದಿಪಡಿಸಿರುವ ಮಾಹೆಯಾನ ಗೌರವಧನ	ಒಟ್ಟು ಬೇಕಾಗುವ ಆಯವ್ಯಯ (ರೂ. ಗಳಲ್ಲಿ) ವಾರ್ಷಿಕ
<b>I. ಆವರ್ತಕ ವೆಚ್ಚ</b>					
1	ಅಧೀಕ್ಷಕರು	1	ಸ್ನಾತಕೋತ್ತರ ಪದವಿ	18,000/-	2,16,000/-
2	ಸಮಾಜ ವಿಷಯ ಪರಿಶೀಲಕರು	1	ಎಮ್.ಎಸ್.ಡಬ್ಲ್ಯೂ	15,000/-	1,80,000/-
3	ವಾರ್ಡನ್ / ಮೇಟ್ರನ್	1	ಪಿ.ಯು.ಸಿ	12,000/-	1,44,000/-
4	ನರ್ಸ್	2	ಡಿಪ್ಲೋಮಾ/ಡಿಗ್ರಿ ಇನ್ ನರ್ಸಿಂಗ್	12000/-	2,88,000/-
5	ವೃತ್ತಿ ತರಬೇತಿದಾರರು (ಕ್ರಾಪ್ ಮತ್ತು ಯೋಗ ಶಿಕ್ಷಕರು)	2	ಡಿಪ್ಲೋಮಾ / ಸರ್ಟಿಫಿಕೇಟ್ ಕೋರ್ಸ್	10,000/-	2,40,000/-
6	ಅಡಿಗೆಯವರು	1	ಅಕ್ಷರಸ್ಥರು	9,000/-	1,08,000/-
7	ಅಡಿಗೇ ಸಹಾಯಕರು	1	ಅಕ್ಷರಸ್ಥರು	8,000/-	96,000/-
8	ಸ್ವೀಪರ್ ಸ್ಯಾವೆಂಜರ್	2	ಅಕ್ಷರಸ್ಥರು	8,000/-	1,92,000/-
9	ರಕ್ಷಕರು	3	ಅಕ್ಷರಸ್ಥರು	8,000/-	2,88,000/-
10	ಆಯಾ	5	ಅಕ್ಷರಸ್ಥರು	8,000/-	4,80,000/-
11	ಜವಾನ	1	ಅಕ್ಷರಸ್ಥರು	8,000/-	96,000/-
12	ಆಹಾರ ವೆಚ್ಚ ಪ್ರತಿ ಫಲಾನುಭವಿಗೆ ಮಾಹೆಯಾನ ರೂ. 1200/-ಗಳಂತೆ 12 ತಿಂಗಳಿಗೆ 50 ಫಲಾನುಭವಿಗಳಿಗೆ		1200 X 50 X 12		7,20,000/-
13	ಕಟ್ಟಡ ಬಾಡಿಗೆ / ನಿರ್ವಹಣಾ ವೆಚ್ಚ		30,000 X 12		3,60,000/-
14	ವೈದ್ಯಕೀಯ ವೆಚ್ಚ ಪ್ರತಿ ಫಲಾನುಭವಿಗೆ ಮಾಹೆಯಾನ ರೂ. 1000/-ಗಳಂತೆ 12 ತಿಂಗಳಿಗೆ 50 ಫಲಾನುಭವಿಗಳಿಗೆ		1000 X 50 X 12		6,00,000/-
15	ಸಮವಸ್ತ್ರ ವೆಚ್ಚ (ವರ್ಷಕ್ಕೆ 4 ಜೊತೆ ಒಳ ಉಡುಪುಗಳನ್ನು ಒಳಗೊಂಡಂತೆ) ಪ್ರತಿ ಫಲಾನುಭವಿಗೆ 1 ಜೊತೆಗೆ ರೂ. 800/-ಗಳಂತೆ 50 ಫಲಾನುಭವಿಗಳಿಗೆ		600 X 50 X 4		1,20,000/-
16	ಕಛೇರಿ ನಿರ್ವಹಣಾ ವೆಚ್ಚ (ಸಾದಿಲ್ವಾರು, ದೂರವಾಣಿ, ಸಾರಿಗೆ ಮತ್ತು ಇತರೆ) ಪ್ರತಿ ತಿಂಗಳಿಗೆ ರೂ. 6,000/-ಗಳಂತೆ		6,000 X 12		72,000/-

II. ಆನಾವರ್ತಕ ವೆಚ್ಚ		
17	ಕಛೇರಿ ಉಪಯೋಗಕ್ಕಾಗಿ (ಟೇಬಲ್, ಕುರ್ಚಿ, ಆಲ್ತೀರ)	8,00,000
18	ನಿವಾಸಿಗಳ ಉಪಯೋಗಕ್ಕಾಗಿ ಕಬ್ಬಿಣದ ಮಂಚ, ರ್ಯಾಕ್‌ಗಳು, ಹಾಸಿಗೆ ಹೊದಿಕೆಗಳು,	
19	ನಿವಾಸಿಗಳ ಉಪಯೋಗಕ್ಕಾಗಿ ಅಡಿಗೆ ಪಾತ್ರೆ, ತಟ್ಟೆ, ಲೋಟ ಹಾಗೂ ಇತರೆ ಸಾಮಗ್ರಿ	
20	ಟಿವಿ / ಪರಿಕರಗಳು	
ಒಟ್ಟು (I+ II) ರೂ.		50,00,000/-

ಸೂಚನೆ : ಸಿಬ್ಬಂದಿಗಳನ್ನು ಉಪ ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಜಿಲ್ಲಾ ಅಂಗವಿಕಲರ ಕಲ್ಯಾಣಾಧಿಕಾರಿಗಳು ಹಾಗೂ ಸ್ವಯಂ ಸೇವಾ ಸಂಸ್ಥೆಯ ಪ್ರತಿನಿಧಿ ಸೇರಿ ಆಯ್ಕೆ ಮಾಡತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ

  
(ಜಯಶಕ್ತಿ)

ಸರ್ಕಾರದ ಅಧೀನ ಕಾರ್ಯದರ್ಶಿ-2  
ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ  
ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ.

ಇವರಿಗೆ:

1. ಪ್ರಧಾನ ಮಹಾಲೇಖಪಾಲರು(ಜಿ& ಎಸ್ ಎಸ್ ಎ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5398, ಬೆಂಗಳೂರು-560001.
2. ಪ್ರಧಾನ ಮಹಾಲೇಖಪಾಲರು(ಇ & ಆರ್ ಎಸ್ ಎ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5398, ಬೆಂಗಳೂರು-560001.
3. ಪ್ರಧಾನ ಮಹಾಲೇಖಪಾಲರು(ಎ&ಇ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ", ಅಂಚೆ ಪಟ್ಟಿಗೆ ಸಂಖ್ಯೆ: 5329, ಬೆಂಗಳೂರು-560001
4. ನಿರ್ದೇಶಕರು, ವಿಕಲಚೇತನರ ಹಾಗೂ ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ವಿ.ವಿ.ಗೋಪುರ, ಬೆಂಗಳೂರು.
5. ಆಯುಕ್ತರು, ರಾಜ್ಯ ಅಂಗವಿಕಲ ವ್ಯಕ್ತಿಗಳ ಅಧಿನಿಯಮದ ಕಛೇರಿ ಕರ್ನಾಟಕ, ನಂ.55, ಕರ್ನಾಟಕ ಕೊಳಗೇರಿ ಅಭಿವೃದ್ಧಿ ಮಂಡಳಿಯ ಕಟ್ಟಡ, ಅಭಯ ಸಂಕೀರ್ಣ, 2ನೇ ಮಹಡಿ, ರಿಸಲ್ಟಾರ್ ರಸ್ತೆ, ಶೇಷಾದ್ರಿ ಪುರಂ. ಬೆಂಗಳೂರು.
6. ಅಂತರಿಕ ಆರ್ಥಿಕ ಸಲಹೆಗಾರರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ವಿಕಾಸಸೌಧ, ಬೆಂಗಳೂರು.
7. ಸರ್ಕಾರದ ಅಧೀನ ಕಾರ್ಯದರ್ಶಿ, ಆರ್ಥಿಕ ಇಲಾಖೆ ವೆಚ್ಚ(10), ವಿಧಾನ ಸೌಧ, ಬೆಂಗಳೂರು
8. ಮಾನ್ಯ ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆಯ ಸಚಿವರ ಆಪ್ತ ಕಾರ್ಯದರ್ಶಿಗಳು, ವಿಧಾನಸೌಧ, ಬೆಂಗಳೂರು.
9. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಸಹಾಯಕರು, ಬಹುಮಹಡಿ ಕಟ್ಟಡ, ಬೆಂಗಳೂರು.
10. ಸರ್ಕಾರದ ಉಪ ಕಾರ್ಯದರ್ಶಿಗಳು, ಮಹಿಳೆಯರ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ ಇವರ ಆಪ್ತ ಸಹಾಯಕರು, ಬಹುಮಹಡಿ ಕಟ್ಟಡ, ಬೆಂಗಳೂರು.
11. ಶಾಖಾಧಿಕಾರಿ, ಸ್ವೀಕೃತಿ ಮತ್ತು ರವಾನೆ ಶಾಖೆ, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಹಾಗೂ ವಿಕಲಚೇತನರ ಮತ್ತು ಹಿರಿಯ ನಾಗರಿಕರ ಸಬಲೀಕರಣ ಇಲಾಖೆ, ಬಹುಮಹಡಿಗಳ ಕಟ್ಟಡ, ಬೆಂಗಳೂರು.
12. ಶಾಖಾ ರಕ್ಷಾ ಕಡತ/ ಒಡಿಜಿಸಿ/ ಹೆಚ್ಚುವರಿ ಪ್ರತಿಗಳು.